

వాస్తవ నేపథ్యం

తెలుగు దిన పత్రిక

ప్రతి సిరా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3 సంఘిక : 324 శనివారం 11 ఏప్రిల్ 2026 పేజీలు : 8 వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri

గృహ గణనలో ఇప్పటికే 5.72 లక్షల కుటుంబాల సెల్ఫ్ ఎన్యూమరేషన్



- స్పాట్ గా, సౌకర్యవంతంగా లక్షలాది కుటుంబాల స్వీయ గణన
- జనగణన డిజిటల్ సదుపాయాల్లో పెరుగుతున్న ప్రజా భాగస్వామ్యం
- 5.72 లక్షల కుటుంబాల సెల్ఫ్ ఎన్యూమరేషన్ : ఆర్ జీఐ
- ప్రత్యేక మొబైల్ యాప్ - ప్రతి కుటుంబానికి 33 ప్రశ్నలు
- తెలంగాణ, ఆంధ్రప్రదేశ్ రాష్ట్రాల్లో సెల్ఫ్ ఎన్యూమరేషన్ వేర్వేరు తేదీల్లో జరగనుంది
- ఆంధ్రప్రదేశ్ లో సెల్ఫ్ ఎన్యూమరేషన్ కాలపరిమితి ఏప్రిల్ 16 నుంచి ఏప్రిల్ 30 వరకు ఉంటుంది.



ఎన్నికల వేళ మోదీ గిమ్మిక్కులు

- నియోజకవర్గాల పునర్విభజనతో పెను ముప్పు: ఖర్చే
- మహిళా రిజర్వేషన్ల అమలులో కుట్ర
- నియోజక వర్గాల పునర్విభజనపై విపక్షాల ఉమ్మడి పోరుకు ఖర్చే పిలుపు

ముంచేస్తాన్న డ్రగ్స్



- పల్లెల్లోనూ పెరిగిన గంజాయి వినియోగం
- ఈగల్ ఫోర్స్ సర్వేలో సంచలన విషయాలు
- పల్లెల్లోనూ విరివిగా గంజాయి సరఫరా
- మత్తుకు బానిసవుతున్నవారిలో 35 ఏళ్ల లోపు వారే అధికం
- అవగాహన లేక పెరుగుతున్న మత్తు వినియోగం
- విద్యాభ్యాసం నుంచే అవగాహన కల్పించాలంటున్న నిపుణులు



హైదరాబాద్ రంగుల కలలతో సాగిపోవాల్సిన యువత ప్రస్తుతం మత్తు ఊబిలో కూరుకుపోతోంది. ఉజ్వల భవిష్యత్తుకు బాటలు వేసుకోవాల్సిన వయస్సులో మత్తుకు బానిసవుతున్నారు. ఒకప్పుడు మహానగరాలకే పరిమితమైన మాదక ద్రవ్యాల వినియోగం నేడు పల్లెలకు కూడా ఎగబాకుతోంది. మత్తు సామ్రాజ్యాన్ని కూకటి వేళ్లతో పెకిలించేందుకు రంగంలోకి దిగిన ఎలైట్ యాక్షన్ గ్రూప్ ఫర్ డ్రగ్స్ ఎన్ ఫోర్స్ మెంట్ (ఈగల్) ఫోర్స్ తాజా సర్వేలో సంచలన విషయాలు బయటపడ్డాయి. ఇంతకీ సర్వేలో వెలువడిన విషయాలేంటి మత్తు పదార్థాలకు బానిసవుతున్న వారిలో ఎక్కువగా ఎవరున్నారు - మగతా3లో

ధనిక రాష్ట్రాన్ని అప్పగిస్తే.. రూ.8 లక్షల కోట్ల అప్పు ఎందుకు?

- మంత్రి జూపల్లి కృష్ణారావు
- నీళ్లు లేని చోట మాత్రం పడేట్లో అనేక ప్రాజెక్టులు కట్టారు
- పాలమూరు ప్రాజెక్టు కాలువలకు ఇంకా అనుమతే రాలేదు
- పాలమూరు ప్రాజెక్టుపై రాజకీయాలు చేస్తోంది మీరా? మేమా?




పాకిస్థాన్ గూఢచార మాడ్యూల్ గుట్టురట్టు చేసిన బిల్లీ పోలీసులు

- 'సీసీటీవీ'లతో సైనికుల కదలికలపై నిఘా పెట్టిన ఉగ్రముఠా
- పాకిస్థాన్ హ్యాండల్ తో ఉగ్రముఠాకు సంబంధాలు
- 11 మంది అరెస్టు - సాంకేతికతను ఉపయోగించి సైనిక కదలికలపై నిఘా

మహిళలకు, నిరుద్యోగులకు రూ.3000 ఆర్థిక సాయం

- చొరబాట్లపై ఉక్కుపాదం
- బంగాల్ బీజేపీ మేనిఫెస్టో ఇదే!
- సోనార్ బంగ్లా రోడ్ మ్యూవ్
- బంగాల్ ఎన్నికల కోసం 15 అంశాలతో బీజేపీ మేనిఫెస్టో విడుదల



అన్నా నన్ను దేవుడే పంపిండు మీతో కలిసి పని చేయమని..

- జీవన్ రెడ్డి భావోద్వేగం
- 'తెలంగాణకు నష్టం జరుగుతున్న సమయంలో మీతో కలిసి పనిచేయాల్సిన అవసరమున్నది
- మీతో కలిసి పనిచేయమని దేవుడే నన్ను మీదగ్గరికి పంపించిండు
- చాలా గ్యాప్ తర్వాత ఇన్నాక్ష కైనా మీతో కలిసిపనిచేసే అవకాశం రావడం సంతోషంగా ఉంది'



సిద్దిపేట కలిసి పని చేయమని' అంటూ కేసీఆర్ ను బీఆర్ఎస్ అధినేత, తెలంగాణ తొలి ముఖ్య మంత్రి కేసీఆర్ ను మాజీ మంత్రి డి. జీవన్ రెడ్డి శుక్రవారం మార్కాపూర్ లోని భీదీ అ య్యారు. ఈ సందర్భంగా జీవన్ రెడ్డి కేసీఆర్ ను పలకరిస్తూ భావోద్వేగానికి లోనయ్యారు. 'అన్నా.. నన్ను దేవుడే పంపిండు. మీతో



రాజ్యసభ సభ్యునిగా ప్రమాణ స్వీకారం చేసిన నీతీశ్ కుమార్

- నీతీశ్ చేత ప్రమాణస్వీకారం చేపించిన రాజ్యసభ ఛైర్మన్ సీపీ రాధాకృష్ణన్
- హిందీలో ప్రమాణం చేసిన నీతీశ్ కుమార్
- కార్యక్రమానికి హాజరైన కేంద్రమంత్రులు జేపీ నద్దా, నిర్మలా సీతారామన్

ఇంధన భద్రతపై గల్ఫ్ దేశాలతో చర్చలు

- పశ్చిమాసియాలోని పరిణామాలను నిశితంగా పరిశీలిస్తున్నాం
- దేశ ఇంధన భద్రతను బలోపేతం చేసేందుకు కేంద్ర మంత్రులు గల్ఫ్ దేశాల్లో పర్యటిస్తున్నారు
- భారత విదేశాంగ అధికార ప్రతినిధి రజ్ షీర్ జయన్ వాల్

ఆర్టీసీ ఉద్యోగులకు శుభవార్త

డీపీ 2.1 శాతం పెంచుతున్నట్లు ప్రకటించిన మంత్రి పాన్నం

- ఆర్టీసీ ఉద్యోగులకు ప్రస్తుతం ఉన్న 50.7 శాతం డీపీను 52.8 శాతానికి పెంపు
- ఈ ఏడాది జనవరి 1 నుంచి పర్తింపు
- రూ.2.82 కోట్ల అదనపు భారం
- ఉద్యోగులకు రూ. కోటి ప్రమాద బీమా
- పెరిగిన డీపీను వరుసగా మూడు నెలలకు ఒక్కో నెలలో సక్లిమెంటరీ బిల్డ్ ద్వారా ప్రభుత్వం ఉద్యోగుల భాతాల్లో జమ



హైదరాబాద్ తెలంగాణ ఆర్టీసీ ఉద్యోగులకు ప్రభుత్వం తీవ్ర కరుణ అందించింది. ఉద్యోగుల డీపీను 2.1 శాతం పెంచుతున్నట్లు శుక్రవారం రవాణా శాఖ మంత్రి పాన్నం ప్రభాకర్ వెల్లడించారు. పెరిగిన డీపీ ఈ ఏడాది జనవరి నుంచే అమలు అవుతుందని స్పష్టం చేశారు. ఇంతకు ముందు ఆర్టీసీ - మగతా3లో

ఎన్నికల వేళ మోదీ గెమ్మిక్కులు

మహిళా రిజర్వేషన్ల అమలు విషయంలో మోదీ ప్రభుత్వం అనుసరిస్తున్న విధానాన్ని కాంగ్రెస్ అధ్యక్షుడు మన్మోహన్ ఖర్గే శుక్రవారం తీవ్రంగా ఖండించారు. మహిళా రిజర్వేషన్ల పట్ల అమలు చేసేందుకు మోదీ సర్కార్ ప్రతిపాదించిన నియోజక వర్గాల పునర్విభజన (డివిమిటేషన్) ప్రక్రియ తీవ్ర పరిణామాలకు దారితీస్తుందని పేర్కొన్నారు. అంతపై వివక్ష పార్టీలన్నింటితో కలిసి ఒక ఉమ్మడి వ్యూహాన్ని రూపొందిస్తామని, అందరం కలిసి ఐక్యంగా ముందుకు సాగుతామని ఆయన స్పష్టం చేశారు. కేవలం రాజకీయ ప్రయోజనం కోసమే మోదీ ప్రభుత్వం ఏప్రిల్ 7, 16 నుంచి ప్రత్యేక పార్లమెంట్ సమావేశాలు నిర్వహిస్తోందని ఖర్గే ఆరోపించారు. మహిళా రిజర్వేషన్ల సరళణ బిల్లును అత్యంత వేగంగా ఆమోదించేందుకు మోదీ సర్కార్ ఆసక్తి చూపుతోందని, ఇది ఎన్నికల ప్రవర్తనా నియమావళి (ఎంసీసీ)ని పూర్తిగా ఉల్లంఘించడమేనని ఆయన అన్నారు. దిల్లీలో జరిగిన కాంగ్రెస్ వర్కింగ్ కమిటీ (సీడబ్ల్యూసీ) సమావేశంలో మాట్లాడుతూ ఆయన ఈ కీలక వ్యాఖ్యలు చేశారు. అంతేకాదు, ప్రభుత్వం ప్రతిపాదించిన సరళణలు దేశ ఎన్నికల వ్యవస్థపై తీవ్ర ప్రభావం చూసే అవకాశం ఉందని ఆయన ఆందోళన వ్యక్తం చేశారు. కాంగ్రెస్ ప్రధాన కార్యాలయం 'ఇందిరా భవన్'లో మల్లికార్జున్ ఖర్గే అధ్యక్షతన జరిగిన ఈ సమావేశంలో కాంగ్రెస్ అగ్రనేత రాహుల్ గాంధీ, కాంగ్రెస్ ప్రధాన కార్యదర్శులు ప్రియాంక గాంధీ, కేసీ వేణుగోపాల్, జైరాం రమేష్, సచిన్ పైలట్, కర్ణాటక ముఖ్యమంత్రి సిద్ధరామయ్య, తెలంగాణా సీఎం కేవంత్ రెడ్డి తదితరులు



పార్టీవారు. ఈ విధంగా పార్లమెంట్ ప్రత్యేక సమావేశాలకు ముందు కాంగ్రెస్ సీడబ్ల్యూసీ జరగడం ప్రాధాన్యత సంతరించుకుంది.

అంత హడావుడి ఎందుకు?
మోదీ సర్కార్ పార్లమెంట్ ప్రత్యేక సమావేశాల్లో కీలక బిల్లులను ప్రవేశపెట్టడానికి సిద్ధమవుతోంది. అందులో 2029 పార్లమెంట్ ఎన్నికలకు ముందే మహిళా రిజర్వేషన్ చట్టాన్ని అమలు చేయడంతోపాటు, లోక్ సభ స్థానాల సంఖ్యను ప్రస్తుతం ఉన్న 543 నుంచి 816కు పెంచి, అందులో 273 స్థానాలను మహిళలకు కేటాయించేలా బిల్లులు పెట్టనున్నారు. కాగా, 2029 ఎన్నికల నాటికి మహిళా రిజర్వేషన్ల అమలు చేసేందుకు, లోక్ సభ స్థానాలకు పెంచేందుకు సంబంధించిన ముసాయిదా బిల్లులకు కేంద్ర మంత్రివర్గం బద్ధవారమే ఆమోదం తెలిపినట్లు సమాచారం. అయితే ఇదంతా ప్రధాని

నరేంద్ర మోదీ ప్రస్తుత తమిళనాడు, బంగాల్ అసెంబ్లీ ఎన్నికల్లో రాజకీయంగా లబ్ధి పొందడం కోసమే చేస్తున్నారని కాంగ్రెస్ సహా వివక్షలు అన్నీ విమర్శిస్తున్నాయి.
ప్రమాదకర పరిణామాలకు దారితీయచ్చు!
కాగా, ప్రభుత్వం హడావుడిగా చేపడుతున్న డీలిమిటేషన్ ప్రక్రియ ప్రమాదకరమైన పరిణామాలకు దారితీస్తుందని కాంగ్రెస్ కమ్యూనికేషన్ ఇన్? ఛార్జ్? జనరల్ సెక్రటరీ జైరాం రమేష్ హెచ్చరించారు. ప్రస్తుతమున్న నియోజకవర్గాల సంఖ్య విషయంలో తాము ఎలాంటి ఆస్తిరత కలగకూడదని కోరుకుంటున్నట్లు తెలిపారు. ఈ నేపథ్యంలో పార్లమెంటరీ, అసెంబ్లీ నియోజక వర్గాల పునర్విభజన విషయంలో రాజ్యాం గాన్ని సవరించడానికి ఎలాంటి తొందరపాటు చర్యలు తీసుకోవద్దని కాంగ్రెస్ కేంద్రాన్ని హెచ్చరించింది. ఇది చాలా సున్నితమైన అంశమని, ఈ ప్రక్రియ వల్ల తమిళనాడు, కేరళ వంటి రాష్ట్రాలకు తీవ్ర అన్యాయం జరిగే అవకాశం ఉన్నందున ప్రభుత్వం జాగ్రత్తగా వ్యవహరించాలని సూచించింది. వీరితోపాటు పశ్చిమగోవా ఉద్దికతలు గురించి, అమెరికా, ఇజ్రాయేల్, ఇరాన్ మధ్య జరిగిన కాల్పుల విరమణ ఒప్పందం గురించి కూడా సీడబ్ల్యూసీలో కాంగ్రెస్ సమీక్షించింది. ఈ విషయంలో మోదీ ప్రభుత్వం వ్యవహరిస్తున్న తీరుపై మండిపడింది. కాల్పుల విరమణ విషయంలో పాకిస్తాన్ కీలక పాత్ర పోషించిందని, తద్వారా విదేశాంగ విధానంలో మన దేశం వెనుకబడితే మోదీ సర్కార్ చేసేదని దుయ్యబట్టింది. కాల్పుల విరమణ చర్యల విషయంలో ప్రధాని మోదీ ఎక్కడా ఎందుకు కనిపించలేదని ప్రశ్నించింది.

పాకిస్తాన్ గూఢచార మాడ్యూల్ గుట్టురట్టు చేసిన దిల్లీ పోలీసులు

భారీ టెర్రర్ మాడ్యూల్ ను దిల్లీ పోలీసులు సెప్టెంబర్ 2025 నెల శుక్రవారం ఛేదించింది. పాకిస్తాన్ గూఢచర్యం చేస్తున్న 11 మందిని అధికారులు అరెస్టు చేశారు. పాకిస్తాన్ కు చెందిన ఇంటర్ నెట్వర్క్ ఇంటెలిజెన్స్ (ఐఎన్ఐ) కమన్స్ ఫోర్స్ ఈ మూఠా పని చేస్తున్నట్లు అధికారులు పేర్కొన్నారు. ఈ మూఠా ప్రధానంగా గూఢచర్యం, అయుధాల ఆక్రమణ రవాణా, సైనిక స్థావరాలపై రహస్య పరిశీలన వంటి కార్యకలాపాల్లో సమగ్రమై ఉందని అధికారులు తెలిపారు. ఈ మూఠా సైనిక స్థావరాల కదలికలను కనిపెట్టడానికి సోలార్ పవర్ సెట్ నడిచే సీసీటీవీ కెమెరాలను రహస్యంగా ఏర్పాటు చేసినట్లు గుర్తించిన అధికారులు విస్తుపోయారు. పంజాబ్, హర్యానా, జమ్ముకశ్మీర్, రాజస్థాన్ రాష్ట్రాల్లోని సున్నిత ప్రాంతాల వద్ద సౌరకక్షితో పనిచేసే సీసీటీవీ కెమెరాలను ఏర్పాటు చేసినట్లు పోలీసుల దర్యాప్తులో తెలిసింది. ఇప్పటివరకు దాదాపు 9 కెమెరాలను గుర్తించి వాటిని స్వాధీనం చేసుకున్నారు అధికారులు. ఈ కెమెరాలు మొబైల్ యాప్స్ ద్వారా పాకిస్తాన్లో ఉన్న హ్యాండ్లర్లకు లైవ్ వీడియో పంపుతున్నట్లు అధికారులు వెల్లడించారు. ఫేక్ ఐడెంతో సిమ్ కార్డులు తీసుకుని ఈ వ్యవస్థను నిర్వహించినట్లు తెలిసింది. ఈ మూఠా పంజాబ్లోని అమర్ నగర్, హరాన్కోట్, కపూర్థలా, పాఠీయాలా, మోగా, హరియాణాలో అంబాలా, జమ్ముకశ్మీర్లో కథువా, రాజస్థాన్లో బికానేర్, అల్వార్ వంటి ప్రాంతాల్లో కెమెరాలు అమర్చినట్లు గుర్తించారు. ఈ ప్రాంతాల్లో సైనిక దళాల రాకపోకలు ఎక్కువగా ఉండటం, అంతర్జాతీయ సరిహద్దులకు సమీపంగా ఉండటం వల్లే మూఠా వాటిని లక్ష్యంగా



ఎంచుకున్నట్లు తెలుస్తోంది.

రెండు ఆపరేషన్స్
పోలీసులు ఈ ఉగ్రమూఠా రెండు ఆపరేషన్స్లో చేధించారు. సెప్టెంబర్ 2025 రేజ్ బృందాల నేతృత్వంలో జరిగిన మొదటి ఆపరేషన్లో పంజాబ్, దిల్లీకి చెందిన ఆరుగురిని అరెస్టు చేసినట్లు అధికారులు తెలిపారు. వీరివద్ద నుంచి 9 సీసీ కెమెరాలు, 4 తుపాకులు, 24 కార్డ్స్ లు స్వాధీనం చేసుకున్నారు. ఇంటెలిజెన్స్ సమాచారం మేరకు సౌత్ వెస్ట్ రేజ్ నిర్వహించిన రెండో ఆపరేషన్లో పంజాబ్లో మరో ఐదుగురిని అరెస్టు చేశారు. ఈ సందర్భంగా పోలీసుల విచారణలో నిందితులు కీలక విషయాలను వెల్లడించారు. అయుధాలు, మాదకద్రవ్యాల స్పృగ్ధిగ ద్వారా వచ్చే దబ్బుతో తమను ఈ నెట్వర్క్లోకి ఆకర్షించుకోవడం నిందితులు పోలీ

సుల విచారణలో పేర్కొన్నారు. ఇదిలా ఉండగా, పంజాబ్లోని తార్న్ తారన్ కు చెందిన మన్వీర్ సింగ్ అనే షుక్రి ఈ మూఠాలో ప్రధాన నిందితుడిగా పోలీసులు గుర్తించారు. మన్వీర్ పాక్ హ్యాండ్లర్లతో చేరుగా సంబంధాలు కొనసాగిస్తూ అయుధాల సరఫరా, కమ్యూనికేషన్ వ్యవస్థను సమన్వయం చేయడంలో ఇతను కీలక పాత్ర పోషించినట్లు తెలిపారు.
కీలక ప్రాంతాల్లో రెక్కీ నిర్వహించి పాక్ కు చేరవేత
ద్వీర్కాళిక గూఢచార కార్యకలాపాలను వారసాగించడానికి సైనిక యువతను నియమించుకోవడం, వారితో తమ నెట్ వర్క్ ను విస్తరించడం వంటి బాధ్యతలను కూడా ఈ మాడ్యూల్ కు అప్పగించినట్లు పోలీసులు తెలిపారు. నిందితుల్లో కొందరు ఆర్మీ కంటోన్మెంట్ల వద్ద రెక్కీ నిర్వహించడం, సరిహద్దు అవతల ఉన్న హ్యాండ్లర్లతో ఫోటోలు, వీడియోలను పంచుకోవడంలో ఈ మూఠా ప్రధాన పాత్ర పోషిస్తున్నట్లు గుర్తించారు. ఈ క్రమంలో అన్వేషణలో అనే నిందితుడు తన సహచరుడు సాహిల్, పలు ప్రాంతాల్లో సీసీటీవీ కెమెరాలను ఏర్పాటు చేసే బాధ్యత తీసుకున్నట్లు పోలీసుల దర్యాప్తులో వెల్లడి అయ్యింది. వీరితో పాటు పోలీసుల దర్యాప్తులో మరికొన్ని కీలక విషయాలు కూడా వెలుగులోకి వచ్చాయి. ఈ మాడ్యూల్ భద్రతా స్థావరాలపై గ్రెనెడ్లతో దాడులు చేయాలని కూడా ప్రణాళికలు రచించినట్లు సమాచారం. అయితే, ఈ అరెస్టులతో పెద్ద ఉగ్రదాడిని ముందుగానే అడ్డుకున్నామని అధికారులు తెలిపారు. కాగా, సీసీటీవీ డేటా, మొబైల్ ఫోన్లోని సమాచారాన్ని విశ్లేషిస్తూ మరిన్ని లింకులు వెలికితీయడానికి అధికారులు ప్రయత్నిస్తున్నారు.

గృహ గణనలో ఇప్పటికే 5.72 లక్షల కుటుంబాల సెల్స్ ఎన్యూమరేషన్

2027 జనగణన తొలి విడతలో భాగంగా నిర్వహిస్తున్న గృహ గణన(నూనా)లో ఇప్పటివరకు 5.72 లక్షలకు పైగా కుటుంబాలు స్వీయ గణన (సెల్స్ ఎన్యూమరేషన్) సౌకర్యాన్ని వినియోగించుకున్నాయి. ఈ విషయాన్ని రిజిస్ట్రార్ జనరల్ ఆఫ్ ఇండియా (ఆర్ఐఐ) ముఖ్యమంత్రి కుమార్ నారాయణ్ వెల్లడించారు. ఈ అంశం జనగణనతో ముడిపడిన డిజిటల్ సదుపాయాల్లో పెరుగుతున్న ప్రజా భాగస్వామ్యాన్ని అద్దం పడుతోందని ఆయన తెలిపారు. లక్షలాది కుటుంబాలు ఆన్లైన్లోనే గృహ గణన సమాచారాన్ని సమర్పించడం ద్వారా దేశ నిర్మాణం కోసం వేగవంతమైన, స్వార్థిగా, సౌకర్యవంతంగా ఉండే మార్గాన్ని ఎంచుకున్నారని చెప్పారు. ఈ మేరకు శుక్రవారం ఆర్ఐఐ ఒక ట్వీట్ చేశారు.

స్వీయ గణన - ఐడీ జనరేషన్ - వెరిఫికేషన్
దేశంలో తొలి విడత గృహ గణన ప్రక్రియ ఏప్రిల్ 1 న 5 రాష్ట్రాలు, 3 కేంద్రపాలిత ప్రాంతాల్లో ప్రారంభమైంది. ఈ జాబితాలో గోవా, కర్ణాటక, మిజోరాం, ఒడిశా, సిక్కిం, అండమాన్ నికోబార్ దీవులు, లక్షద్వీప్, దిల్లీ (స్వాధీనీ) మున్సిపల్ కౌన్సిల్ - బీజిపీజ ప్రాంతం, దిల్లీ కంటోన్మెంట్ బోర్డు పరిధి మాత్రమే ఉన్నాయి. ఈ రాష్ట్రాలు, కేంద్రపాలిత ప్రాంతాల్లోని కుటుంబాలు ఏప్రిల్ 1 నుంచి 15 వరకు స్వీయ గణన (సెల్స్ ఎన్యూమరేషన్) సౌకర్యాన్ని వినియోగించుకోవచ్చు. కుటుంబాలకు స్వీయ గణన చేసుకునే అవకాశాన్ని ఇవ్వడం ఇదే తొలిసారి. ఇందుకోసం ప్రత్యేక పోర్టల్ను (<https://se.census.gov.in/>) రిజిస్ట్రార్ జనరల్ ఆఫ్ ఇండియా అందుబాటులోకి తెచ్చింది. దీనిలో అడిగే ప్రశ్నలకు ప్రజలు స్వయంగా సమాధానాలను సమోద చేయవచ్చు. అన్ని ప్రశ్నలకు సమాధానాలు ఇచ్చాక, ఎన్ఐఐ ఐడీ (Self-Enumeration ID) జనరల్ అవుతుంది. తదుపరిగా ఏప్రిల్ 16 నుంచి మే 15 వరకు జరగనున్న డోర్ టు డోర్ గృహ గణన సందర్భంగా వెరిఫికేషన్ కోసం తమ ఇంటికి వచ్చే ఎన్యూమరేటర్లకు ఎన్ఐఐ ఐడీ ప్రజలు అందిస్తారు.



ప్రత్యేక మొబైల్ యూజ్ - ప్రతీ కుటుంబానికి 33 ప్రశ్నలు

మనదేశానికి స్వాతంత్ర్యం వచ్చిన తర్వాత జరుగుతున్న 8వ జనగణన ఇది. దీన్ని రెండు దశల్లో నిర్వహించనున్నారు. తొలి దశలో ఏప్రిల్ నుంచి సెప్టెంబరు వరకు విడతపాటిగా అన్ని రాష్ట్రాలు, కేంద్రపాలిత ప్రాంతాల్లో(యూటీలు) గృహ గణన జరుగుతుంది. రాష్ట్రాలు, యూటీలు తమ సౌలభ్యాన్ని బట్టి గరిష్టంగా 30 రోజులు కూడా ఈ ప్రక్రియను నిర్వహించుకోవచ్చు. తొలి దశ అన్ని రాష్ట్రాలు, కేంద్ర పాలిత ప్రాంతాల్లో 15 రోజుల పాటు స్వీయ గణన (సెల్స్ ఎన్యూమరేషన్) కోసం ప్రజలకు అవకాశం ఇస్తారు. ఆ గడువు ముగిసిన మరుసటి రోజు నుంచే ఎన్యూమరేటర్లు ఇంటింటికి వెళ్లి వెరిఫికేషన్ మొదలుపెడతారు. ప్రతీ ఇంటికి చెందిన కుటుంబాన్ని 33 ప్రశ్నలు అడిగి సమాధానాలను సమోద చేస్తారు. కుటుంబ పెద్ద సమాచారం, పేరు, లింగం, ఇంటి యాజమాన్యం వివరాలు, ఇంటర్నెట్ కనెక్షన్ వసతులపైనే ఈ ప్రశ్నలన్నీ ఉంటాయి. ఈ సమాచారం సమోద కోసం

ఎన్యూమరేటర్లు ప్రత్యేక మొబైల్ యూజ్ వినియోగిస్తారు. మొత్తం మీద ఈ ప్రక్రియ పూర్తిగా డిజిటల్ గా జరుగుతుంది. ఇక జనగణన రెండో దశ 2027 ఫిబ్రవరిలో మొదలవుతుంది. అయితే మంచుతో కూడిన అద్దాళ్, జమ్మూకశ్మీర్, హిమాచల్ ప్రదేశ్, ఉత్తరాఖండ్ వంటి చోట్ల 2026 సెప్టెంబరులోనే జనగణన రెండో దశ ప్రక్రియను నిర్వహిస్తారు.
తెలంగాణ, ఆంధ్రప్రదేశ్ రాష్ట్రాల్లో ఎప్పుడు?
తెలంగాణ, ఆంధ్రప్రదేశ్ రాష్ట్రాల్లో సెల్స్ ఎన్యూమరేషన్ వేర్వేరు తేదీల్లో జరగనుంది. ఆంధ్రప్రదేశ్లో సెల్స్ ఎన్యూమరేషన్ కాలపరిమితి ఏప్రిల్ 16 నుంచి ఏప్రిల్ 30 వరకు ఉంటుంది. ఇంటింటి సర్వే మే 1 నుంచి మే 30 వరకు జరుగుతుంది. తెలంగాణలో సెల్స్ ఎన్యూమరేషన్ కాలపరిమితి ఏప్రిల్ 26 నుంచి మే 10 వరకు ఉంటుంది. ఆన్లైన్లో సర్వే మే 11 నుంచి జూన్ 9 వరకు జరుగుతుంది. ఆన్లైన్లో సర్వే మే సమోద చేసేటప్పుడు ఎలాంటి దాక్యుమెంట్ ను ఆప్లోడ్ చేయాల్సిన అవసరం లేదు.

మహిళలకు, నిరుద్యోగులకు

రూ.3000 ఆర్థిక సాయం

బంగాల్ అసెంబ్లీ ఎన్నికల్లో విజయమే లక్ష్యంగా బీజేపీ శుక్రవారం విడుదల చేసిన తన మేనిఫెస్టోలో వరాల జబ్బు కురిపించింది. బీజేపీ కనుక అధికారంలోకి వస్తే చొరబాటుదారులపై కఠిన వైఖరి అవలంబిస్తామని స్పష్టం చేసింది. బంగాల్లోని ప్రతి మహిళకు, నిరుద్యోగ యువతకు నెలకు రూ.3000 చొప్పున ఆర్థిక సాయం అందిస్తామని హామీ ఇచ్చింది. ప్రభుత్వ పక్కలు చేపట్టిన 45 రోజుల్లోనే రాష్ట్ర ప్రభుత్వ ఉద్యోగుల కోసం ఏడో వేతన సంఘం ఏర్పాటు చేస్తామని పేర్కొంది. బంగాల్ ఎన్నికల కోసం బీజేపీ శుక్రవారం సంతకం పత్రం (మేనిఫెస్టో) విడుదల చేసింది. ఈ సందర్భంగా కేంద్ర హోంమంత్రి అమిత్ షా, బీజేపీ సంతకం పత్రం రైతులు, మహిళలు, యువతకు మార్గనిర్దేశం చేస్తుందని అన్నారు. బంగాల్ సంస్కృతిని చూసి గర్వపడే ప్రతి పౌరుడికి ఇది సరికొత్త ఆశలు కల్పిస్తుందన్నారు. ఈ పత్రం 'సోనార్ బంగ్లా' (బంగాల్ బంగాల్) సృష్టికి ఒక రోడ్ మ్యాప్ అని పేర్కొన్నారు.

మహిళలను ఆకట్టుకునేందుకు!

మహిళా ఓటర్లను ఆకట్టుకునేందుకు, రాష్ట్రంలోని మహిళలకు నెలకు రూ.3వేలు చొప్పున నగదు బదిలీ చేస్తామని తమ బీజేపీ మేనిఫెస్టోలో హామీ ఇచ్చారు. అలాగే పోలీస్ ఫోర్స్లో సహా అన్ని ప్రభుత్వ ఉద్యోగాల్లో మహిళలకు 33 శాతం రిజర్వేషన్లు కల్పిస్తామని పేర్కొన్నారు.

మమతపై విమర్శల జల్లు

మరోవైపు అధికారంలో ఉన్న మమత దెసర్లీ ప్రభుత్వంపై అమిత్ షా తీవ్రస్థాయిలో విరమించుకున్నట్లు తెలుస్తోంది. గత 15 ఏళ్ల తుణుమాలో కాంగ్రెస్? పాలన ప్రజలకు ఒక పీడకలగా మారిందని విమర్శించారు. రాష్ట్రంలో శాంతి భద్రతలు పూర్తిగా క్షీణించాయని ఆరోపించారు. "ప్రజలు ఎంతో ఆశతో మమతా దీక్షిణి అధికారం ఇచ్చారు. కానీ ఈ రోజు వారే మార్పు కోరుకుంటున్నారని" అని అన్నారు.

రాజ్యసభ సభ్యునిగా ప్రమాణ

స్వీకారం చేసిన నీతీశ్ కుమార్

బిహార్ ముఖ్యమంత్రి నీతీశ్ కుమార్ రాజ్యసభ సభ్యునిగా ప్రమాణ స్వీకారం చేశారు. పార్లమెంటు భవనంలో రాజ్యసభ చైర్మన్ సీమీ రాధాకృష్ణన్ ఆయన చేత ప్రమాణ స్వీకారం చేయించారు. నీతీశ్ హిందీలో ప్రమాణం చేయగా ఈ కార్యక్రమానికి కేంద్రమంత్రులు జేపీ నద్దా, నిర్మలా సీతారామన్, అర్జున్ రామ్ మేఘవాల్తో పాటు జేడీయూ వర్కింగ్ ప్రెసిడెంట్ సంజయ్ కుమార్ ఝా, కాంగ్రెస్ నేత జైరాం రమేష్ సహా తదితరులు హాజరయ్యారు. నీతీశ్ కుమార్ రాజ్యసభకు ఎన్నికేవడంతో బిహార్లో దాదాపు రెండు దశాబ్దాల పాటు సాగిన ఆయన ప్రస్థానం ముగిసినట్లే అని పలువురు అభిప్రాయపడ్డారు. ఈ నేపథ్యంలో ఏప్రిల్ 14న చీ.బి.నా కూటమి బిహార్ కు కొత్త సీఎంఎం ఎన్నుకోవాలని. ఈ మేరకు ప్రస్తుతం ఉపముఖ్యమంత్రిగా ఉన్న సాహుజీ చౌదరిని సీఎం పదవి వరించే అవకాశం ఉందని రాజకీయ వర్గాల్లో జోరంగా ప్రచారం జరుగుతోంది.

ఇంధన భద్రతపై గల్వే దేశాలతో చర్చలు

ఇంటర్నేట్ డెస్క్ లెబనాన్లో ఇజ్రాయేల్ కొనసాగిస్తోన్న దాడులపై భారత విదేశాంగ అధికార ప్రతినిధి రజ్ దీప్ జయన్ వాల్ అందోళన వ్యక్తం చేశారు. ఈ దాడుల్లో అనేక మంది ప్రజలు ప్రాణాలు కోల్పోవడం బాధాకరమన్నారు. పశ్చిమగోవాలోని పరిణామాలను నిశితంగా పరిశీలిస్తున్నామని.. లెబనాన్లోని భారత పౌరుల భద్రతపై ఎప్పటికప్పుడు అక్కడి భారత రామబార కార్యాలయంతో సంప్రదింపులు జరుపుతున్నట్లు తెలిపారు. దేశ ఇంధన భద్రతను బలోపేతం చేసేందుకు కేంద్ర మంత్రులు గల్వే దేశాల్లో పర్యటిస్తున్నారని రజ్ దీప్ జయన్ వాల్ వెల్లడించారు. ఈ మేరకు ఖతాల్తో ఒప్పందం చేసుకోవడం చర్యలు కొనసాగుతున్నాయన్నారు. అదే సమయంలో పౌరుల దేశాల ఇంధన అవసరాలను తీర్చడానికి కృషి చేస్తున్నట్లు తెలిపారు. రెండు వారాల క్రితం భారత్.. శ్రీలంకకు 38 మెట్రిక్ టన్నుల పెట్రోలియం ఉత్పత్తులను సరఫరా చేసినట్లు వెల్లడించారు. ప్రస్తుత ఉద్దికతల నేపథ్యంలో అంతర్జాతీయ సముద్ర జలాల్లో చిక్కుకుపోయిన భారత నావికులను సురక్షితంగా స్వదేశానికి తీసుకురావడానికి చర్యలు తీసుకుంటున్నామన్నారు. దేశంలో ఎల్పీజీ, పెట్రోల్ ఇతర ఇంధన నిల్వలకు ఎటువంటి కొరత లేదని పెట్రోలియం, సహజ వాయువుల మంత్రిత్వ శాఖ జాయింట్ సెక్రటరీ నుజాత శర్మ పేర్కొన్నారు. పెట్రోల్ బంకులలో తగినంత నిల్వలు ఉన్నాయని.. ఆందోళన చెందాల్సిన అవసరం లేదని తెలిపారు. గృహ వినియోగ ఎల్పీజీ నిలిండ్ల సరఫరా సాధారణంగానే ఉందన్నారు.

శాంతి చర్చలవేళ పాకిస్తాన్లో హైలల్స్..

ఇస్లామాబాద్లో రెడ్ జోన్ కు మూత..!



అమెరికా-ఇరాన్ దేశాల మధ్య కాల్పుల విరమణ ఒప్పందం కుదిరినా.. పశ్చిమగోవా లో ఉద్దికతలు మాత్రం ముగిసిపోలేదు. కాల్పులు విరమణ ఒప్పందం కుదిరిన తర్వాత కూడా ఇజ్రాయేల్ లెబనాన్ పై దాడులు చేయడం, అందుకు ప్రతిగా ఇరాన్ హుదూజ్ జలసంధి ని మళ్లీ మూసివేయడం లాంటి పరిణామాలు ఉద్దికతలను పెంచాయి. ఇలాంటి పరిస్థితుల్లో ఇప్పుడు శాంతి చర్చలకు పాకిస్తాన్ అభివృద్ధి ఇస్తోంది. ఏప్రిల్ 11న రాజధాని ఇస్లామాబాద్లో చర్చలు జరగనున్నాయి. ఈ నేపథ్యంలో పాకిస్తాన్ హై అల్యంట్ కి వెళ్లిపోయింది. ప్రభుత్వ భవనాలు, కీలక రహదారి మార్గాల వద్ద భద్రతా బలగాలు పహారా కాస్తున్నాయి. రాజధానిలోని రెడ్ జోన్ చుట్టూ కట్టబెట్టమైన భద్రత కొనసాగుతోంది. అక్కడ పరిమిత సంఖ్యలోనే జనసంచారం కనిపిస్తోంది. అంతే ఒక రకంగా రెడ్ జోన్ ను పూర్తిగా సీల్ చేశారు. అంటే మాతాతామే. ఇస్లామాబాద్లో ఉన్న పార్లమెంట్, కీలక ప్రభుత్వ కార్యాలయాలు, లగ్జరీ హోటళ్లు, ఎంబెసీలు, విదేశీ సంస్థల కార్యాలయాలు ఉన్న ప్రాంతాన్ని రెడ్ జోన్ గా విలయించారు. శాంతి చర్చల నేపథ్యంలో ఇప్పుడు ఇస్లామాబాద్లో సెల్ ఫోన్ ప్రకటించారు. దుకాణ సముదాయాలు కూడా మూతపడ్డాయి. తమ మధ్యవర్తిత్వంతోనే అమెరికా-ఇరాన్ దేశాల మధ్య రెండు వారాలపాటు కాల్పుల విరమణ ఒప్పందం జరిగిందని పాకిస్తాన్ చెప్పింది. ఇప్పుడు ఆ రెండు దేశాల మధ్య శాంతి చర్చలకు అభివృద్ధి ఇస్తోంది. ఉపాధ్యక్షుడు జేడీఎస్ నేతృత్వంలోని బృందం అమెరికా తరపున చర్చల్లో పాల్గొననున్నట్లు తెలుస్తున్నది. ఇక ఇరాన్ వైపు నుంచి విదేశాంగ మంత్రి అబ్బాస్ అరాక్ఖి, పార్లమెంట్ స్పీకర్ ఘూబాఫ్ పాకిస్తాన్ బయటదేశాలకు అంతర్జాతీయ మీడియాలో కథనాలు వెలువడుతున్నాయి. అయితే ఈ వార్తలను ఇరాన్ ఖండించింది. ఆ ఇద్దరూ తమ రాజధాని టెర్రోరిస్ట్స్ ఉన్నారని తెలిపింది.

ముంచేస్తోన్న డ్రగ్స్

-మొదటిపేజీ తరువాయి

వివరాలను తెలుసుకుందాం. గంజాయి మరియు ఇప్పుడు ఒక మహమ్మారిలా వ్యాపిస్తోంది. పల్లె, పట్టణం అనే తేడా లేకుండా తెలంగాణను కమ్మేస్తోంది. ముఖ్యంగా యువత ఈ డ్రగ్స్ రక్తస్థి కోరల్లో చిక్కుకుని విలవిల్లాడుతున్నారు. డ్రగ్స్ అంటే ఖరీదుతో కూడుకున్న వ్యవహారం. హెరాయిన్, కొకైన్ వంటి మత్తు పదార్థాలు కొనడం సామాన్యులకు వీలుకాని పని. కానీ, మత్తు మాఫియా తక్కువ ధరకు లభించే గంజాయిని విచ్చలవిడిగా సరఫరా చేస్తోంది. ఒకప్పుడు నగరాలకే పరిమితమైన ఈ మత్తు పదార్థం ఇప్పుడు గ్రామీణ ప్రాంతాలకూ పాకింది. ప్రధానంగా 26 నుంచి 35 ఏళ్ల లోపు ఉన్న యువతే ఎక్కువగా గంజాయి మత్తుకు బానిసలవుతున్నారని ఈగల్ ఫోర్స్ తాజా సర్వేలో వెల్లడైంది.

అల్లాజోలం తయారీపై ఉక్కుపాదం

ఈ మత్తు సామ్రాజ్యాన్ని సమూలంగా నిర్మూలించేందుకు 2023లో తెలంగాణ ప్రభుత్వం ఏర్పాటు చేసిన యాంటీ నార్కోటిక్స్ బ్యూరోనే కొన్ని నెలల కిందట ఈగల్ ఫోర్స్ గూఠాంతరం చెందింది. గోవా, దిల్లీ, ముంబై, బెంగళూరు లాంటి మెట్రో నగరాల నుంచి వస్తున్న ఖరీదైన మత్తు పదార్థాలపై నిఘా పెడుతూనే, మరోవైపు ఒడిశా నుంచి తెలంగాణ పల్లెల్లోకి కొరబడుతున్న గంజాయి మూలాలపై ఉక్కుపాదం మోపుతోంది. హైదరాబాద్ శివార్లలో అక్రమంగా సాగుతున్న అల్లాజోలం తయారీ కేంద్రాలపై ప్రత్యేక దాడులు నిర్వహిస్తూ, డ్రగ్స్ సప్లయర్లతో పాటు వినియోగదారులను వరం సంఖ్యలో అరెస్టు చేస్తోంది.

వినియోగిస్తున్న పదే ఎక్కువ

ఈగల్ ఫోర్స్ పట్టుకున్న నిందితుల వివరాలు, వారి నేపథ్యాలు చూస్తే ఎవరైనా విస్తుపోవాలింటే... మూడేళ్లలో రాష్ట్రవ్యాప్తంగా



నిర్వహించిన దాడుల్లో ఏకంగా 21,201 మంది నిందితులు పోలీసులకు చిక్కారు. ఇందులో 639 మంది మహిళలు కూడా ఉండటం గమనార్హం. పట్టుబడిన వారిలో 35.19 శాతం మంది డ్రగ్స్ వినియోగదారులే కావడం గమనించాల్సిన విషయం.

ఉన్నత చదువులు చదివిన వారు

పట్టుబడిన డ్రగ్స్ సప్లయర్లు, వినియోగదారుల్లో తెలంగాణకు చెందిన వారు 16,592 మంది ఉన్నారు. అంతర్జాతీయ నేరస్థులు 4,544 మంది కాగా, అంతర్జాతీయ నేరస్థులు 65 మంది ఉన్నారు. అండర్ గ్రాడ్యుయేట్లు 11,682 మంది, ప్రాథమిక విద్య చదివిన వారు 2,820 మంది, సెకండరీ

విద్య చదివిన వారు 2,502 మంది ఉన్నారు. ఉన్నత చదువులు చదివిన గ్రాడ్యుయేట్లు 3,807 మంది, పోస్ట్ గ్రాడ్యుయేట్లు 890 మంది కూడా ఈ డ్రగ్స్ ఊబిలో చిక్కుకున్నట్లు ఈగల్ సర్వే స్పష్టం చేస్తోంది.

విద్యా బోధనలో భాగం కావాలి

మత్తు పదార్థాల వల్ల కలిగే దుష్పరిణామాలపై యువతకు సరైన అవగాహన లేకపోవడంతోనే యువత మత్తుకు బానిసలవుతున్నారని నిపుణులు చెబుతున్నారు. ప్రభుత్వాలు కేవలం దాడులకే పరిమితం కాకుండా, ప్రమాదకర మత్తు పదార్థాల గురించి విద్యాభ్యాసంలోనే అవగాహన కల్పించాల్సిన అవసరం ఉందని అభిప్రాయం వ్యక్తం చేస్తున్నారు.

సైడ్ పార్టీని పట్టుకున్న కవిత వ్యూహం ఏంటి?

హైదరాబాద్ : రాజకీయం అంటేనే ఎత్తుగడలు... మరీ ముఖ్యంగా సొంత గూడు వదిలి బయటకు వచ్చిన నేతలు వేసే అడుగులు చదరంగంలో ఎత్తుల కంటే వేగంగా మారుతుంటాయి. ఈ నెలలోనే ఎజెసాను ప్రకటిస్తానని చెబుతున్న మాజీ ఎంపీ కవిత ఇప్పుడు తెలంగాణ రాజకీయాల్లో ప్రకంపనలు సృష్టిస్తున్నారు. సహజంగా కొత్త పార్టీ పెడితే అధికార పక్షాన్ని టార్గెట్ చేయడం అనవాయితీ.. కానీ, కవిత మాత్రం దీనికి భిన్నంగా వెళ్తున్నారు. అధికార కాంగ్రెస్ను కాదని, బలహీనపడ్డ 'కారు' (బీఆర్ఎస్) వెంటే ఆమె ఎందుకు పడుతున్నారో..? ఈ వ్యూహం వెనుక ఉన్న అసలు లెక్కలేంబో చూద్దాం. ప్రస్తుతం తెలంగాణలో కాంగ్రెస్ పార్టీకి తిరుగు లేదన్న వాదన బలంగా వినిపిస్తోంది. ముఖ్యంగా ముఖ్యమంత్రి రేవంత్ రెడ్డి ఒక బకాసీ లీడర్ గా ఎదిగారు. ఆయన ఇమేజ్ మరోసారి పార్టీని అధికారంలోకి తెస్తుందన్న విశ్వాసం ప్రజల్లో ఉంది. ఇలాంటి సమయంలో బలంగా ఉన్న రేవంత్ రెడ్డిని కదిపితే అనవసరమైన ఇబ్బందులు తప్ప ప్రయోజనం ఉండదని కవిత భావిస్తున్నట్లు తెలుస్తోంది. అందుకే రేవంత్ రెడ్డి జోలికి వెళ్లకుండా, తన రాజకీయ భవిష్యత్తు కోసం మరో మార్గాన్ని ఎంచుకున్నారు. అదే కారు పార్టీని కుంగారు పెట్టడం. కేసీఆర్ పదేళ్ల పాలనలో ఎన్నో ప్రాజెక్టులు, పథకాలు ప్రవేశపెట్టినప్పటికీ.. కుటుంబ పాలన, అవినీతి ఆరోపణలు ఆ పార్టీని దెబ్బతీశాయి. గత అసెంబ్లీ, లోక్ సభ ఎన్నికల్లో ఆ పార్టీ ఘోర పరాజయాన్ని మూట గట్టుకుంది. ఇప్పుడు బీఆర్ఎస్ లో నాయకత్వ లేమి, అంతర్గత కలహాలు సృష్టించి కనిపిస్తున్నాయి. కేసీఆర్ ఫామ్ హాసీకే పరిమితం కావడం, కేటీఆర్-వారీష్ రావు మధ్య విభేదాల వాదనలు వినిపిస్తుండడంతో ఆ పార్టీ క్యాడర్ అయోమయంలో ఉంది. ఈ అనిశ్చిత వాతావరణమే తనకు అనుకూలమని కవిత అంచనా వేస్తున్నారు. ఓటు బ్యాంకు బీఆర్ఎస్ పార్టీకి క్షేత్ర స్థాయిలో ఇప్పటికీ బలమైన కేడర్



ఉంది. ఆ కేడర్ ఇప్పుడు నిరుత్సాహంలో ఉండడంతో, వారిని తన వైపు తిప్పుకోవాలన్నది కవిత పక్కా ప్లాన్. బీజేపీకి నాయకులు ఉన్నా క్షేత్ర స్థాయి ఓటు బ్యాంకు తక్కువగా ఉండడంతో, ఆమె దృష్టి అంతా బీఆర్ఎస్ కేడర్లపైనే ఉంది. 'కారు'లోని అసంతృప్త నేతలను, నాయకత్వం కోసం వెతుకుతున్న కార్యకర్తలను చేరదీయడం ద్వారా తన కొత్త పార్టీని బలోపేతం చేసుకోవాలని వ్యూహాత్మక అడుగులు వేస్తున్నారు. రాజకీయాల్లో శాశ్వత శత్రువులు, శాశ్వత మిత్రులు ఉండదన్నది జగమెరిగిన సత్యం. నిన్నటి వరకు అదే పార్టీలో ఉండి, ఇప్పుడు అదే పార్టీ ఓటు బ్యాంకును కొల్లగొట్టాలని చూడడం రాజకీయ చదరంగంలో ఒక భాగమే. కవిత

వేస్తున్న ఈ 'రివర్స్ వ్యూహం' ఎంత వరకు ఫలమిస్తుంది..? కేసీఆర్ నిర్ణయించిన కోటలో ఆమె చీలిక తీసుకురాగలదా? అన్నది ఇప్పుడు రాష్ట్ర వ్యాప్తంగా ఉత్పందన రేకెత్తిస్తోంది. ఈ నెల 25న కవిత ప్రకటించబోయే జెండా, అజెండాలో బీఆర్ఎస్ పార్టీకి సంబంధించి ఎలాంటి అంశాలు ఉంటాయన్నది కీలకం. కాంగ్రెస్ను కాదని బీఆర్ఎస్ను టార్గెట్ చేయడం ద్వారా ఆమె తెలంగాణ రాజకీయ చిత్రపటాన్ని మార్చాలని చూస్తున్నారు. ఒకవేళ బీఆర్ఎస్ కేడర్ ఆమె వైపు మొగ్గు చూపితే, రాష్ట్రంలో విపక్ష చోదా కోసం సరికొత్త పోరాటం మొదలవుతుంది. ఏదేమైనా కవిత వేస్తున్న ఈ ఎత్తుగడలు గులాబీ క్రేజ్ లో మాత్రం గుబులు పుట్టిస్తున్నాయి.

2028 నాటికి జిల్లాల పునరవ్యవస్థీకరణ

హైదరాబాద్ : రాష్ట్రంలో పాలనను ప్రజలకు మరింత చేరువ చేయడమే లక్ష్యంగా రాజకీయంగా పట్టు సాధించడమా? కాదంటే ఏదైనా తెలంగాణలో జిల్లాల సరిహద్దుల మార్పు ఇప్పుడు హాట్ టాపిక్ గా మారింది. గత ప్రభుత్వం (బీఆర్ఎస్) చేసిన జిల్లాల విభజనలో లోపాలున్నాయని, శాస్త్రీయత లేదని భావించిన కాంగ్రెస్ సర్కార్, ఇప్పుడు సర్వేకి సిద్ధమైంది. ఈ మాట్లాడు కేవలం భౌగోళిక సరిహద్దులకే పరిమితమా? లేక కొత్త జిల్లాల ఏర్పాటుకు దారితీస్తాయా? అన్నది ఆసక్తికరంగా మారింది. గత ప్రభుత్వ హయాంలో జరిగిన విభజనలో కొన్ని ప్రాంతాలను తమ రాజకీయ ప్రయోజనాల కోసం కలిపారని, దీనివల్ల ప్రజలకు దూరంగా పెరిగిందని ప్రస్తుత ప్రభుత్వం భావిస్తోంది. రేవంత్ రెడ్డి వ్యూహం ప్రకారం.. కేవలం జిల్లాల సంఖ్యను పెంచడం కాకుండా, భౌగోళికంగా, పరిపాలనా పరంగా ప్రజలకు దగ్గరగా ఉండేలా సరిహద్దులను సవరించడమే ప్రధాన లక్ష్యం. ఇప్పటికే ఐఏఎస్ అధికారుల నుంచి నివేదికలు తెప్పించుకున్న ప్రభుత్వం, ఏ ఏ జిల్లాలను విడగొట్టాలి లేదా ఏ ప్రాంతాలను పక్క జిల్లాలో కలపాలి అనే అంశంపై ప్రాథమిక అవగాహనను వచ్చినట్లు తెలుస్తోంది. ప్రస్తుతం దేశవ్యాప్తంగా జనగణన ప్రక్రియ సారించడం కావడంతో, నిబంధనల ప్రకారం.. జిల్లాల సరిహద్దులను మార్చడానికి వీలులేదు. ఈ ప్రక్రియ 2028 చివరి నాటికి పూర్తయ్యే అవకాశం ఉంది. కాంగ్రెస్ ప్రభుత్వం తన పదవీకాలం ముగిసేలోగా ఈ భారీ ఆపరేషన్ పూర్తి చేయాలని చూస్తోంది. దీనివల్ల రాబోయే అసెంబ్లీ ఎన్నికల నాటికి కొత్త జిల్లాల సెంటిమెంట్, ప్రజల ఆకాంక్షలను

తమకు అనుకూలంగా మార్చుకోవచ్చనేది రాజకీయ వ్యూహం. కేవలం జిల్లాల సరిహద్దుల మార్పు మాత్రమే కాకుండా, భవిష్యత్తులో జరగబోయే అసెంబ్లీ నియోజకవర్గాల పునర్విభజనను కూడా దృష్టిలో పెట్టుకొని ప్రభుత్వం ఈ అడుగులు వేస్తున్నట్లు సమాచారం. జిల్లా కేంద్రానికి, నియోజకవర్గ కేంద్రానికి మధ్య ఉన్న దూరాన్ని తగ్గించడం ద్వారా అభివృద్ధి ఫలాలు క్షేత్ర స్థాయికి వేగంగా చేరుతాయని ప్రభుత్వం వాదిస్తోంది. ముఖ్యంగా ఉమ్మడి జిల్లాల సెంటిమెంట్ను గౌరవిస్తూనే, పరిపాలనలో వస్తున్న ఇబ్బందులను తొలగించడం ద్వారా ఓటర్లను ఆకట్టుకోవాలని కాంగ్రెస్ భావిస్తోంది. జిల్లాల పునర్విభజన అనేది ఎప్పుడూ ఒక డబల్ ఎడ్జ్డ్ స్వార్డ్ (రెంచుంచుల కత్తి) లాంటిదే. ఒక ప్రాంతాన్ని ప్రకటించినప్పుడు వచ్చే మైలేజీ కంటే, కీలకమైన ప్రాంతాలను పక్క జిల్లాల్లో కలిపినప్పుడు వచ్చే వ్యతిరేకత ఎక్కువగా ఉంటుంది. అందుకే రేవంత్ రెడ్డి ప్రభుత్వం ఈసారి అనాలోచితంగా కాకుండా,

ప్రజల నుంచి అభిప్రాయ సేకరణ చేపట్టి, అఖిలపక్ష సమావేశాల ద్వారా ఏకాభిప్రాయం సాధించాలని చూస్తోంది. ఏదీ ఏమైనా, 2028 నాటికి తెలంగాణ రాజకీయ చిత్రపటం మరోసారి మారడం ఖాయంగా కనిపిస్తోంది.



ఆర్టీసీ ఉద్యోగులకు ప్రభుత్వం శుభవార్త

-మొదటిపేజీ తరువాయి

ఉద్యోగులకు 50.7 శాతం డీఏ ఉండగా, తాజా పెంపుతో అది 52.8 శాతానికి పెరిగింది. డీఏ పెరిగిన డీఏ ద్వారా ఆర్టీసీ సంస్థపై ప్రతి నెలా రూ. 2.82 కోట్ల అదనపు భారం పడనుంది. జనవరి, ఫిబ్రవరి, మార్చి నెలలకు పెరిగిన డీఏను వరుసగా మూడు నెలలకు ఒక్కో నెలలో సప్లిమెంటరీ బిల్డ్ ద్వారా ప్రభుత్వం ఉద్యోగుల ఖాతాల్లో జమ చేయనుంది. గత సంవత్సరం (2025) జూలైలో డీఏను 2.1 శాతం పెంచిన సంగతి తెలిసిందే. అప్పుడు 48.6 శాతం నుంచి 50.7 శాతానికి పెంచారు.

అభివృద్ధి కార్యక్రమాలు చేపట్టాలి

డీఏ పెంపు సందర్భంగా ఆర్టీసీ ఉద్యోగులకు మంత్రి పాస్వాం ప్రభాకర్, ఆర్టీసీ ఎంపీ నాగిరెడ్డి శుభాకాంక్షలు తెలిపారు. ఈ సందర్భంగా అధికారులతో నిర్వహించిన సమావేశంలో మాట్లాడుతూ పెండింగ్ పనులు త్వరితగతిన పూర్తి చేసి అభివృద్ధి కార్యక్రమాలు ముమ్మరంగా చేపట్టాలని సూచించారు. "తెలంగాణ రాష్ట్ర రోడ్డు రవాణా సంస్థ కార్యకులకు సంబంధించి పెండింగ్ ఉన్న ఏకైక డీఏను కూడా ఇప్పుడానికి నిర్ణయం తీసుకున్నాం. జనవరి 2026 నుంచి 2.1 శాతం డీఏను పెంచుతున్నాం. మొదటి నుంచి సంస్థ మూడు ప్రధాన అంశాలపై పని చేస్తుంది. కార్యకుల సంక్షేమం, ప్రయాణికుల సౌకర్యం, సంస్థ పరిరక్షణ-అభివృద్ధి ప్రధానంగా సంస్థలో భాగస్వామ్యమైన కార్యకుల సంక్షేమంపై వారికి సంబంధించిన ఆరోగ్య సంరక్షణకు అనుపూరిత అప్రోచ్ తీసుకోవడం, కారులు నియామకాలు, దీర్ఘ కాలంగా రిమాన్ అయిన వారిని త్రిమెన్ కమిటీ ద్వారా తిరిగి విధుల్లోకి తీసుకోవడం, కొత్త నియామకాలు చేపట్టి ఉన్న కార్యకులపై పని భారం తగ్గించడం, కొత్త బస్సులు కొనుగోలు లాంటి అనేక కార్యక్రమాలు చేస్తున్నాం. లైఫ్ లైన్ అయినట్లంటే ఆర్టీసీని మరింత ముందుకు తీసుకువెళ్తున్నాం"

ఉద్యోగులకు రూ. కోటి ప్రమాద బీమా

తమ ఉద్యోగులకు రూ.కోటి ప్రమాద బీమా పథకాన్ని అమలు ఆర్టీసీ చేస్తోంది. ఉద్యోగుల సామాజిక భద్రతను మరింత మెరుగు పరిచేందుకు సహజ మరణానికి యూనియన్ బ్యాంక్ ఆఫ్ ఇండియా ద్వారా రూ.10 లక్షల బీమా కల్పించనున్నట్లు ఆర్టీసీ ఎంపీ నాగిరెడ్డి తెలిపారు. ఈ నిర్ణయం ఏప్రిల్ 1వ తేదీ నుంచి అమలుతుందని తెలిపారు. యూనియన్ బ్యాంక్ ఆఫ్ ఇండియా (యూబిఐ)లో సాలరీ అకౌంట్ ఉన్న ఉద్యోగులకు ఈ బీమా వర్తిస్తుంది. ఈ నిర్ణయంతో సంస్థలో పనిచేస్తున్న దాదాపు 38 వేలకు పైగా ఉద్యోగులకు కుటుంబాలకు ఆర్థిక భరోసా లభించిందని ఎంపీ తెలిపారు.

ఏ క్షణంలోనైనా సమ్మె

ఈనెల 23 తర్వాత ఏ క్షణంలోనైనా సమ్మెకు వెళ్లే అవకాశం ఉందని ఆర్టీసీ జేపీసీ చైర్మన్ వెంకన్న చైన్ చైర్మన్? థామస్ రెడ్డిలు గురువారం తెలిపారు. ఆర్టీసీ క్రాఫ్ రోడ్స్ లోని కార్యకర్తల ఖాళీ కార్యాలయంలో లేదర్ డిపార్ట్మెంట్ అధికారులతో ఆర్టీసీ జేపీసీ నేతలు సమావేశం అయ్యి పలు సమస్యలపై చర్చించారు. దీనికి ఆర్టీసీ అధికారులు హాజరు కాకపోవడంతో పూర్తిస్థాయిలో చర్చ జరగలేదని జేపీసీ నేతలు చెప్పారు. ఈనెల 13వ తేదీన మరోసారి లేదర్ కమిషన్, ఆర్టీసీ యాజమాన్యంతో చర్చలు ఉంటాయని ఆ తర్వాత సమ్మెపై పూర్తిస్థాయిలో స్పష్టత వస్తుందని ఐక్య కార్యచరణ సమితి నేతలు పేర్కొన్నారు. ఇప్పటికైనా ప్రభుత్వం, యాజమాన్యం కలిసి కార్యకుల సమస్యల పరిష్కారంపై దృష్టి సారించి వాటి పరిష్కారానికి సానుకూలంగా స్పందించాలని విజ్ఞప్తి చేశారు.

అన్నా నన్ను దేవుడే పంపిండు

మీతో కలిసి పని చేయమని..

-మొదటిపేజీ తరువాయి

ఉన్నారు. ఈ సందర్భంగా ఎన్ఆర్ఎల్లోని కేసీఆర్ నివాసానికి తొలిసారి వచ్చిన జేపీసీ రెడ్డిని పార్టీ వర్కింగ్ మెంబర్లతో కేటీఆర్, మాజీ మంత్రులు కొప్పల ఈశ్వర్, గంగుల కమలాకర్, ప్రశాంత్ రెడ్డి, ఎమ్మెల్యే ఎల్ రమణ, ఎమ్మెల్యే డా. కె.నంజయ్య, మాజీ ఎంపీ జోగినపల్లి సంతోష్ కుమార్, మాజీ ఎమ్మెల్యే కె. విద్యాసాగర్ రావు, పార్టీ నేతలు గౌడరి బాలమల్లు, మార్కెట్ ట్రీనివాస్ రెడ్డి, రాగిడి లక్ష్మారెడ్డి తదితరులు ఆయనకు పుష్పగుచ్ఛాలు అందజేసి స్వాగతం పలికారు. తెలంగాణకు సంస్థం జరుగుతున్న సమయంలో మీతో కలిసి పనిచేయాల్సిన అవసరంనున్నదని, మీతో కలిసి పనిచేయమని దేవుడే నన్ను మీదగ్గరికి పంపించిండు. చాలా గ్యాప్ తర్వాత ఇన్నాక్ష కైనా మీతో కలిసిపనిచేసే అవకాశం రావడం సంతోషంగా ఉంది' అంటూ మనసులోని మాటను వ్యక్తం చేశారు. ఈ సందర్భంగా జేపీసీరెడ్డిని కేసీఆర్ సన్మానించారు.

ధనిక రాష్ట్రాన్ని అప్పగిస్తే..

రూ.8 లక్షల కోట్ల అప్పు ఎందుకు?

హైదరాబాద్: గత ప్రభుత్వ నాయకులకు సరైన ఆలోచన, అవగాహన లేక రాష్ట్రానికి తీవ్ర నష్టం చేశారని మంత్రి జూపల్లి కృష్ణారావు ఆరోపించారు. నీళ్లు లేని చోట మాత్రం పడేళ్లలో అనేక ప్రాజెక్టులు కట్టారని విమర్శించారు. బీఆర్ఎస్ పార్టీకి ధనిక రాష్ట్రం అప్పగిస్తే, రూ.8 లక్షల కోట్ల అప్పు ఎందుకు అప్పు చేశారని విమర్శించారు. పాలమూరు ప్రాజెక్టు కాలువలకు ఇంకా అనుమతే రాలేదన్న జూపల్లి.. పాలమూరు ప్రాజెక్టుపై రాజకీయాలు చేస్తోంది మీరా? మేమా? అని నిలదీశారు. పాలమూరు ప్రాజెక్టును 80శాతం పూర్తి చేశామని అబద్ధాలు చెబుతున్నారని మండిపడ్డారు.

పాంచీ ఉన్న తాగు నీటి సంక్షోభం

హైదరాబాద్ :

తెలంగాణలోని నీటి జలాశయాలు దాదాపు ఎండిపోయే పరిస్థితికి చేరుకున్నాయి. దీంతో హైదరాబాద్ కు నీటిఎద్దడి సమస్య తలెత్తుతుందన్న ఆలెర్ట్ ఇప్పటికే అందింది. వేసవి కాలంలో నీటి ఎద్దడి మామూలే. గతలో ఎన్నడూ లేని విధంగా ఎండల తీవ్రత ఈ ఏడాది మార్చి నెల నుంచి ఉండటంతో నీటి సరఫరా జలమండలికి కష్టంగా మారింది. మార్చి మొదటి వారం నుంచే ట్యాంకర్లను బుక్ చేసుకుంటున్నారంటే పరిస్థితి తీవ్రతకు అద్దం పడుతుందని చెప్పాలి. మరొకవైపు గతంలో రోజుకు గంట నుంచి రెండు గంటల పాటు వచ్చే నల్ల నీరు ఇప్పుడు అరగంట వచ్చిన తర్వాత సన్నటి ధార వస్తుండటం మంచిదీ ఏదీకీ ఉదాహరణగా చూడాలి. సాగునీటి సంగతి పక్కన పెడితే తాగు నీటికి కూడా ఈ ఏడాది ఇబ్బందులు తప్పవని హెచ్చరిస్తున్నారు. అందుకే నీటివృధాను అరికట్టాలని జలమండలి అధికారులు ఎప్పటికప్పుడు నగర ప్రజలకు హెచ్చరికలు జారీ చేస్తున్నారు. గతంలో మే నెలలో కొంత నీటి ఎద్దడి ఉండేది. ఈసారి మార్చి నెల నుంచే ప్రారంభమయింది. నీరు వృధా చేసినా, తాగు నీటితో వాహనాలు శుభ్రంచేసినా జరిమానా విధిస్తామని జలమండలి అధికారులు హెచ్చరిస్తున్నారు. ప్రజలు కూడా జలమండలి అధికారులతో సహకరించాల్సి ఉంది. మరొకవైపు భూగర్భ జలాలు ఎండిపోవడంతో నగరంలో అనేకచోట్ల బోర్లు ఎండిపోయాయి. చుక్క నీరు కూడా బోరు నుంచి రాకపోవడంతో ట్యాంకర్లకు వేల రూపాయలు ఖర్చు చేయాల్సిన పరిస్థితి ఏర్పడింది. నాగార్జునసాగర్ ప్రాజెక్టులో కేవలం 176.06 టీఎంసీలు మాత్రమే ఉన్నాయి. శ్రీశైలం ప్రాజెక్టులో 43.75 టీఎంసీలు మాత్రమే ఉన్నాయి. దాదాపు డేడ్ స్టోరేజీకి ప్రాజెక్టులు చేరుకున్నాయి. శ్రీరాం సాగర్ ప్రాజెక్టులో 28.83 టీఎంసీలు, నిజాం సాగర్ లో 9 టీఎంసీలు, జూబిలీ హిల్స్ 9.66 టీఎంసీలు మాత్రమే ఉన్నాయి. కృష్ణా, గోదావరి నదుల్లో కూడా నీరు లేకపోవడంతో ఇక రానున్నకాలంలో హైదరాబాద్ కు తీవ్రమైన నీటి సంక్షోభం పొంచి ఉందన్న హెచ్చరికలు వివసరుతున్నాయి. ఎగువ రాష్ట్రాల్లో వానలు పడితేనే ఏమైనా నీరు వచ్చి జలాశయాలు కలుగుతుంది. కానీ ఇప్పుడు అసమస్య లేదు. మరొకవైపు వచ్చే ఏడాది వర్షపాతం తక్కువగా సమాధివుతాయని భారత వాతావరణ శాఖ చేసిన హెచ్చరికలు కూడా పరిస్థితి తీవ్రతకు మరింత అద్దంపడుతుంది. మొత్తం మీద చుక్కనీటిని వృధా చేయకుండా ప్రజలు కూడా అధికారులకు సహకరించాలని కోరుతున్నారు.



తెలంగాణ ఆర్టీసీ ఉద్యోగులకు ప్రభుత్వం శుభవార్త

హైదరాబాద్ : తెలంగాణ ఆర్టీసీ కార్మికులకు ప్రభుత్వం గుడ్ న్యూస్ చెప్పింది. ఈ యేడాది 2.1 శాతం డిపి పెంచుతున్నట్లు ప్రకటించింది. మంత్రి పాస్చం ప్రభాకర్ మాట్లాడుతూ డిపి పెంపు సందర్భంగా ఆర్టీసీ ఉద్యోగులకు శుభాకాంక్షలు. ఆర్టీసీ లో పెండింగ్ పనులు అభివృద్ధి కార్యక్రమాలపై పలు రీజయన్ లో ఆర్ ఎం లతో సమావేశాన్ని నిర్వహించి పెండింగ్ పనులు వేగవంతం చేయాలని అధికారులకు సూచించడం జరిగిందని అన్నారు. ఆర్టీసీ ఉద్యోగులకు సంబంధించి ఉన్న ఏకైక పెండింగ్ డిపి ను ప్రభుత్వం విడుదల చేసింది. జనవరి 2026 నుండి 2.1 శాతం పెరిగిన డిపి అమలులోకి వచ్చింది... దీంతో నవంబరున డిపి వల్ల 52.8 శాతానికి చేరింది. జనవరి నుండి ఇప్పటివరకు పెండింగ్ డిపి లు భవిష్యత్ లో వచ్చే మూడు నెలలకు గాను ఒక్కో నెలలో విడుదల చేయడం జరుగుతుంది. తెలంగాణ ప్రజా పాలన ప్రభుత్వం లో మొదటి నుండి ఆర్టీసీ సంస్థ పరిరక్షణ ,ఉద్యోగుల సంక్షేమం, ప్రయాణికుల సౌలభ్యం కేంద్రంగా పని చేస్తుంది. సంస్థకు ప్రధానంగా కార్మికుల సంక్షేమం పై వారికి సంబంధించిన ఆరోగ్య సంరక్షణ కు ఆసుపత్రి ఆప్రెడెషన్ ,కారుణ్య నియామకాలు,ద్వీప కాలంగా రిమాన్ అయిన వారిని త్రిమెన్ కమిటీ ద్వారా తిరిగి ఉద్యోగాల్లోకి తీసుకోవడం ,కొత్త నియామకాలు చేపట్టి పని భారం తగ్గించడం ,కొత్త బస్సులు కొనుగోలు లాంటి అనేక కార్యక్రమాలను చేస్తుందని అన్నారు. పెండింగ్ లో ఉన్న డిపి 2.1 శాతం పెంచడం వల్ల గతంలో



ఉన్న 50.7 శాతం నుండి 52.8 శాతానికి పెరిగింది. తెలంగాణ లో ఉన్న ప్రతి ఆర్టీసీ ఉద్యోగులందరికీ ఇది ఉపయోగపడుతుంది. తెలంగాణ లో లైఫ్ లైన్ గా ఉన్న ఆర్టీసీ

నీ మరింత ప్రజల్లోకి తీసుకెళ్లడా కృషి చేయాలి. ఆర్టీసీ ఉద్యోగుల సంస్కార పరిష్కారానికి ప్రభుత్వం కృషి చేస్తుందని అన్నారు.

అడుగుంటుతున్న ఎల్లంపల్లి

మంచిర్యాల : మంచిర్యాల జిల్లాలో కల్వతరువులా ఉన్న శ్రీపాద ఎల్లంపల్లిలో రోజురోజుకూ నీటి నిల్వలు తగ్గిపోతుండగా, కలవరం మొదలైంది. నీటి సరఫరా ఇలాగే కొనసాగితే నెలన్నరలో ప్రాజెక్టు అడుగుంటి పోయి, మంచిర్యాలతో పాటు పెద్దపల్లి, హైదరాబాద్ కు తాగు నీటికి ఇబ్బందులు తలెత్తే ప్రమాదమున్నది. ఈ విషయమై రెండు రోజుల క్రితం 'డేంజర్ డెల్టా' శీర్షికన 'సమస్త తెలంగాణ' ప్రత్యేక కథనం ప్రచురించగా, సిబ్బంది ఔట్ డిమాండ్ కు కాస్త తగ్గించడం ప్రాధాన్యం సంతరించుకున్నది.

తాగు నీటి సరఫరాకు ఇబ్బందులు తప్పవా..!

శ్రీపాద ఎల్లంపల్లి ప్రాజెక్ట్ మొత్తం కపాసిటీ 20.1754 టీఎంసీలు(148 మీటర్లు) కాగా, గురువారం నాటికి 10.4707 టీఎంసీలు(143.88 మీటర్లు) నీరు ఉన్నది. ఎల్లంపల్లి నుంచి హైదరాబాద్ మెట్రో వాటర్ సప్లయ్ స్కీముకు 311 క్యూసెక్కులు, ఎన్ టీపీసీకి 121 క్యూసెక్కులు, వేమునూరు పంప్ హౌస్ కు 247 క్యూసెక్కులు సరఫరా చేస్తున్నారు. ఇది కాకుండా మిషన్ భగీరథ స్కీమ్ కింద రామగుండం గ్రెడ్ కు, మంచిర్యాల గ్రెడ్ కు కలిపి 80 క్యూసెక్కుల దాకా నీరు అవసరం అవుతున్నది పంటలు కోత దశలో ఉన్న నేపథ్యంలో గూడెం పంప్ హౌస్ కు 290 క్యూసెక్కుల నీరు ఇస్తున్నారు. వీటన్నింటికీ ఇలాగే నీటిని సరఫరా చేస్తే నెలన్నర రోజుల్లోనే ఎల్లంపల్లి అడుగుంటిపోయి మంచిర్యాలతో పాటు అటు పెద్దపల్లి ముఖ్యంగా హైదరాబాద్ కు తాగునీటి సరఫరాకు ఇబ్బందులు తలెత్తే అవకాశాలున్నాయి. ఈ అంశపై 'సమస్త తెలంగాణ' రెండు రోజులు క్రితం కథనం ప్రచురించిన నేపథ్యంలో ఔట్ డిమాండ్ కు కాస్త తగ్గించారు. గురువారం ఎన్ టీపీసీకి, నంది పంప్ హౌస్ కులకు నీటి సరఫరా చేయలేదని అధికారులు గణాంకాల్లో చూపారు.

గూడెంపల్లి ఇంకా కొన్ని రోజులు సడన్స్ కష్టమే...

కడెం ప్రాజెక్ట్ పరిధిలోని చివరి ఆయకట్టుకు సాగునీరు అందించేందుకు ఏర్పాటు చేసిన గూడెం పల్లి ఇరిగేషన్ స్కీముకు శ్రీపాద ఎల్లంపల్లి ప్రాజెక్ట్ బ్యాక్ వాటర్ నుంచి 3 టీఎంసీలు నీళ్లు ఇవ్వాలనేది నిబంధన. దీని కింద రిడేంట్ పల్లి, లక్ష్మిపేట, హజీపూర్ మండలాల్లో 30 వేల ఎకరాలకు సాగునీరు అందుతుంది. కాకపోతే ఎల్లంపల్లి ప్రాజెక్ట్ లో 18 టీఎంసీల నీరు ఉంటేనే గూడెం పల్లి ను సడపాలి. కానీ, గత రెండు సంవత్సరాలు ఎండలవల్ల ప్రాజెక్ట్ లోని ముందే ఎల్లంపల్లి ప్రాజెక్ట్ లో నీరు 18 టీఎంసీల కంటే దిగువకు చేరుతున్నది. స్థానిక రైతుల డిమాండ్ మేరకు 15 వేల ఎకరాల అరుతడి పంటలకు నీరు ఇస్తున్నారు. ఈ మేరకు ఇప్పటికీ గూడెం పల్లి నుంచి నీరు సరఫరా చేస్తున్నారు. గూడెం నుంచి 290 క్యూసెక్కుల నీరు



వదులుతున్నారు. మరికొన్ని రోజుల్లో పంటలు కోతకు వచ్చే దశలో ఉన్నాయి. ఇప్పటికీ గూడెం ఎల్లంపల్లి నుంచి నీటిని ఇస్తున్నారు. గూడెం లిఫ్ట్ అలాగే సడపిస్తే తాగునీటికి ఇబ్బందులు తప్పవనే అంచనాలు వినిపిస్తున్నాయి. గతేడాది, అంతకు ముందు ఏడాది దాదాపు ఇదే పరిస్థితి నెలకొన్నప్పుడు మంచిర్యాలకు తాగునీటి ఇబ్బందుల రాకుండా చర్యలు తీసుకున్నారు. ప్రాజెక్ట్ బ్యాక్ వాటర్ నుంచి ప్రత్యేక కాలువలు తీసి పంప్ హౌస్ కు నీటి కొరత లేకుండా చూశారు. కానీ, ఈ సారి అలాంటి చర్యలు ఏవీ కనిపించకపోవడం ఆందోళనకరంగా మారింది.

కాళేశ్వరం ఉంటే ఈ పరిస్థితి ఉండేనా..

జిల్లాలోని మంచిర్యాల, చెన్నూర్ నియోజకవర్గాల్లోని దాదాపు 330 గ్రామ పంచాయతీలు, మరో 20 తండాల, గూడేలకు ఎల్లంపల్లి ప్రాజెక్ట్ లోని మిషన్ భగీరథ గ్రెడ్ నుంచే తాగునీరు సరఫరా అవుతున్నది. ప్రాజెక్ట్ ప్రతి రోజూ 6.75 ఎంఎల్ డి నీరు అంటే 0.09 టీఎంసీలు తాగుదానికి కావాల్సి ఉంటుంది. మూడేళ్ల క్రితం దాకా ఎల్లంపల్లి ప్రాజెక్ట్ లో పుష్కలమైన నీరు ఉండేది. కాళేశ్వరం ఎత్తిపోతల ద్వారా ప్రాజెక్టును నింపుతూనే అవకాశం ఉండడంతో ఎల్లంపల్లిలోకి నీరు ఎత్తిపోసి సాగు, తాగునీటికి ఎలాంటి ధోకా లేకుండా వాడుకునే వీలుండేది. కాళేశ్వరంలో ఎత్తిపోస్తే ఎల్లంపల్లి నిండుకుండలా మారిపోయేది. కానీ, ఇప్పుడు ఆ పరిస్థితి లేదు. సాగునీటి

నిర్వహణలో పూర్తిగా విఫలమైన కాంగ్రెస్ ప్రభుత్వం మేడిగడ్డ ప్రాజెక్టును రివీల్ చేయకపోవడంతో ఎల్లంపల్లి ఎండాలైన దుస్థితి వచ్చింది. దీంతో మూడేళ్ల క్రితం ఇదే సమయానికి ఐడీ లెవల్ నీటితో నిండుకుండను తలపించిన ఎల్లంపల్లి రోజురోజుకూ అడుగుంటిపోతున్నది. ఎండల తీవ్రత ఇలాగే ఉండి, రోజూ ఇదే తరహాలో నీటిని తరలించాల్సి వస్తే మరో నెలన్నర రోజుల్లోనే ప్రాజెక్ట్ డెడ్ స్టోరేజీకి చేరుకోవచ్చని అధికారులు భావిస్తున్నారు. అదే జరిగితే హైదరాబాద్ తో పాటు పెద్దపల్లి, మంచిర్యాల వట్టణాలకు తాగునీటి ఇబ్బందులు తప్పేలా లేవు. ఎల్లంపల్లి ప్రాజెక్ట్ లోని మంచిర్యాల మిషన్ భగీరథ పంప్ హౌస్ కు ఉన్న ప్రాంతంలో ఇప్పటికే నీరు అడుగుంటిపోయి కనిపిస్తున్నాయి.

గతేడాది కంటే మెరుగైన పరిస్థితి

ఎల్లంపల్లి ప్రాజెక్ట్ నీటి నిల్వలపై ఎల్లంపల్లి డీఈ బుచ్చిబాబును వివరణ కోరగా ప్రస్తుతం ఉన్న నిల్వలు జూలై దాకా సరిపోతాయన్నారు. గతేడాది ఈ సమయంలో పోస్ట్ కే ఈ ఏడాది రెండు టీఎంసీల నీరు అధికంగా ఉండన్నారు. యేటా ప్రాజెక్ట్ లో ఉండే నీటి కంటే ఎక్కువ నిల్వలు ఉన్నందున సమస్య వచ్చి అవకాశం లేదన్నారు. ఎలాంటి ఆందోళన చెందాల్సిన అవసరం లేదని, తాగునీటికి ఇబ్బందులు లేకుండా నీటి సరఫరా చేయడానికి సిద్ధంగా ఉన్నామని తెలిపారు.

ఆడ పిల్లలను జన్మనిస్తుందనే సాకుతో భార్య ఇద్దరు పిల్లలను హత్య

వరంగల్ : రాష్ట్ర వ్యాప్తంగా సంలంగా మారిన భార్య ఇద్దరు బాలికల హత్యకు సంబంధించి కేసులో హత్య గురైన మృతురాలి భర్తతో పాటు ఈ హత్యలకు పరోక్షంగా కారణంగా నిలిచిన మరో తొమ్మిది మందిని పోలీసులు అరెస్టు చేయగా, మరో ఇద్దరు నిందితులు ప్రస్తుతం పరాలిలో వున్నారు. పోలీసులు అరెస్టు చేసిన వారిలో ప్రధాన నిందితుడు వరంగల్ జిల్లా, పున్నూలు గ్రామానికి చెందిన యం.డి అజారుద్దీన్ (29)తో పాటు, నిందితుడి కుటుంబ సభ్యులు పున్నూలు గ్రామానికి చెందిన యం.డి చాందాషా (49), యం.డి సలీషా (45), యం.షర్రోద్దీన్ (25)లతో పాటు బసిక ప్రపతి (32), కడిపిపాల్, బాల్కె పార్థ (47) నెక్కొండ, బొమ్మెర మనోహర్ (39), గీసుగొండ, లింగాల నరేష్ (37), కొండపల్లి, సాట్లరాజు (32), పున్నూలు, వాకుడోట్ భద్రు (60), ఎనుగల్లు చెందిన వారిని పోలీసులు అరెస్టు చేయగా, మరో ఇద్దరు నిందితులు డా. బాల్కె పార్థుమ, డా. ఎస్.రవీష్ పరాలిలో వున్నారు. బసవోలు మండలం పున్నూలు గ్రామానికి చెందిన ప్రధాన నిందితుడు అజారుద్దీన్ ఇదే గ్రామానికి చెందిన మృతురాలు ఫరహాత్ను 2016 సంవత్సరంలో ప్రేమ వివాహం చేసుకున్నాడు. వీరికి ఇద్దరు పిల్లలు హుమేరా (09), ఆయేషా (06) వున్నారు. తనహతే మృతురాలు గర్భం దాల్చడంతో తిరిగి ఆడ పిల్లకు జన్మనిస్తుందనే రెండు దఫాలు నిందితుడు మృతురాలికి అతార్చన్ చేయించడం జరిగింది.



ఇదే సమయంలో నిందితుడి దూరపు బంధువైన మైనర్ బాలికపై ప్రేమ పెంచుకున్న నిందితుడు పెళ్ళి చేసుకుంటానని మైనర్ బాలికకు నిందితుడు తన అభిప్రాయాన్ని వ్యక్తం చేసాడు. నీకు ఇంతకు ముందే పెళ్ళి అయి ఇద్దరు పిల్లలు వున్నారు. నేను నిన్ను పెళ్ళి చేసుకోవాలనే మైనర్ బాలిక నిరాకరించడంతో, తనకు భార్య పిల్లలు వుండటం కారణంగానే మైనర్ బాలిక పెళ్ళి అంగీకరించడం లేదని భార్య పిల్లలపై కక్ష పెంచుకున్నాడు తను ప్రస్తుతం ప్రేమిస్తున్న బాలికను పెళ్ళి చేసుకోవాలంటే భార్య, పిల్లల బ్రతికుండగా సాధ్యం కాదని, వారిని చంపడం ద్వారా ఇది సాధ్యమని నిర్ణయించుకున్నాడు నిందితుడు. ఇందుకోసం

నిందితుడు తాను అనుకున్న ప్రణాళిక ప్రకారం ఈ నెల 1వ తారీఖు రాత్రి సుమారు 7.50 గంటలకు ఐసు క్రిం తినిపిస్తానని భార్య పిల్లలను తాను నిర్వహిస్తున్న స్విమ్మింగ్ పూల్ వద్దకు కారులో తీసుకరావడం జరిగింది. ప్రణాళిక ప్రకారం నిందితుడు ముందుగానే స్విమ్మింగ్ పూల్ వద్ద సిని కెమెరాలు, కర్రలు నిలిపి వేయడంతో స్విమ్మింగ్ చేరుకున్న మృతులను నిందితుడు బలవంతంగా స్విమ్మింగ్ కి నెట్టివేసి స్విమ్మింగ్ పూల్లో పడిపోయిన భార్య పిల్లలను బలవంతంగా వారు చనిపోయేవరకు వారిని నీటిలో ముంచి దారుణంగా హత్య చేసాడు.

ఈ ముగ్గురిని హత్య చేసిన అనంతరం నిందితుడు వీరు మరణించినట్లుగా నిర్ధారించుకొని తన భార్య పిల్లలు స్విమ్మింగ్ పూల్లో పడి మృతి చేందారని ప్రచారం చేశాడు. మృతిరాలి తల్లిదండ్రులు ఇచ్చిన ఫిర్యాదుతో కేసు నమోదు చేసుకున్న పోలీసులు తమకు అందుబాటులో వున్న టెక్నాలజీని వినియోగించుకొని నిందితుడు అజారుద్దీన్ తన భార్య పిల్లలను దారుణంగా హత్య చేసినట్లుగా నిర్ధారణకు వచ్చారు. పట్టుబడిన నిందితుల్లో ప్రపతిపై మూడు కేసులు, డా. పార్థు మిద నాలుగు కేసులు, ప్రస్తుతం పరాలి లో వున్న డా. పార్థుమ పై నాలుగు కేసులు ఉన్నట్లుగా పోలీసులు వెల్లడించారు.

ప్రియురాలికి హెచ్ఐవీ రక్తం ఘటనలో విషాదం..

అవమానం, బాధతో యువతి ఆత్మహత్య

హైదరాబాద్ : హైదరాబాద్ లో జడ్చిపల్ ఓ యువకుడు తన ప్రియురాలికి హెచ్ఐవీ ఇన్ఫెక్షన్ ఇచ్చిన ఘటనలో విషాదం చోటుచేసుకుంది. పెళ్ళికి నిరాకరించినదనే కోపంతో ఓ యువకుడు యువతికి బలవంతంగా హెచ్ఐవీ సోకిన రక్తాన్ని ఎక్కించగా, ఆ మనస్తాపంతో బాధిత యువతి తన ఇంట్లో ఉరివేసుకుని ఆత్మహత్య చేసుకుంది. చిన్ననాటి నుంచి ప్రేమించిన వ్యక్తే తన జీవితాన్ని ఇలా నాశనం చేశాడన్న బాధతో ఆమె ఈ కఠిన నిర్ణయం తీసుకుంది. పోచారం ఐటీ కారిడార్ పోలీస్ స్టేషన్ వద్దలో ఈ ఘటన జరిగింది. జనగామ జిల్లాకు చెందిన యువకుడు హైదరాబాద్ లో ట్రాన్స్పోర్ట్ సూపర్వైజర్ గా పనిచేస్తున్నాడు. అతడి తల్లిదండ్రులిద్దరికీ హెచ్ఐవీ పాజిటివ్ ఉండగా, తండ్రి గతంలోనే మరణించాడు. సమాజ బంధువైన యువతిని అతడు ప్రేమించగా, పెద్దలు కూడా పెళ్ళికి అంగీకరించారు. అయితే, వివాహానికి ముందు యువతి తండ్రి జరిపించిన రక్త పరీక్షల్లో యువకుడికి కూడా హెచ్ఐవీ ఉన్నట్లు తేలింది. దీంతో యువతి కుటుంబ సభ్యులు ఈ పెళ్ళిని రద్దు చేసుకున్నారు. కుమార్తె జీవితాన్ని తెలిసి నాశనం చేయలేమని, యువకుడి కుటుంబానికి వారు సన్నజెప్పి ప్రయత్నం చేశారు. వివాహం రద్దవడాన్ని జీర్ణించుకోలేకపోయిన నిందితుడు, తాను ప్రేమించిన యువతికి కూడా హెచ్ఐవీ సోకితే మరచరా పెళ్ళి చేసుకోరని, అప్పుడు కచ్చితంగా తననే చేసుకుంటుందని వికృతంగా ఆలోచించాడు. మార్చి నెల 11న తన రక్తాన్ని సెరిజిటీతో తీసుకుని, యువతి ఉంటికి వెళ్ళి ఆమె నిరాకరించడంతో బలవంతంగా ఆ రక్తాన్ని ఎక్కించి పారిపోయాడు. బాధితురాలి తండ్రి ఫిర్యాదు మేరకు పోలీసులు నిందితుడిని అరెస్ట్ చేసి రిమాండ్ కు తరలించారు. అయితే, ప్రాణాంతక వ్యాధి సోకిందన్న ఆందోళన, సమాజంలో ఎదురయ్యే అవమానం తట్టుకోలేక ఆ యువతి ప్రాణాలు తీసుకోవడం అందర్నీ కలచివేసింది. తన తప్పు లేకున్నా, ఆమె చనిపోయిందని తెలియడంతో స్థానికంగా విషాదం నెలకొంది. ఈ ఘటనలో ఆ యువకుడు దారుణమైన తప్పిదం చేశాడు. ప్రేమించిన యువతి హాయిగా ఉండాలని ఆలోచించలేదు. తన కుటుంబంతో పాటు తనకు హెచ్ఐవీ ఉందని గమనించి సైలెంట్ గా ఉండలేదు. అదే కారణంతో తనను రిజెక్ట్ చేయడం, పెళ్ళి రద్దు కావడంతో ఆమెను ఎలాగైనా దక్కించుకోవాలని ప్రమాదకర హెచ్ఐవీ రక్తాన్ని ఆమెకు బలవంతంగా ఇంజెక్ట్ చేశాడు. అలా చేస్తే ఆమె నిజంగానే అతర్నీ పెళ్ళి చేసుకుంటుందా? నేరస్థుడిగా జైలుకు వెళ్ళానని మాత్రం ఆలోచించలేకపోయాడు. ఆ అవమాన భారంతోనే, లేక భయంతోనే యువతి ఏదైనా తీసుకోకూడదని నిర్ణయం తీసుకుంటే పరిస్థితి ఏంటని కూడా ఢింక చేయలేదు. అతడి వికృత నిర్ణయం ఓ నిండు ప్రాణాన్ని బలితీసుకుంది. ఆ తల్లిదండ్రులకు కన్నీళ్ళే మిగిల్చింది. పెళ్ళి చేసి అతర్నీకి పంపాలని భావించిన తల్లిదండ్రులు కూతుర్ని శ్మశానానికి సాగనంపి, ఆమెకు తుడి వీడ్చేలు పలకాల్సి రావడం కంటే సరకం ఇంకేమైనా ఉంటుందా అని స్థానికులు, నెరీజిస్టు అంటున్నారు. తనకు దక్కనిది ఎవరు దక్కకూడదని భావించే వాళ్ళు, దక్కించుకునేందుకు ఏదైనా పిచ్చి పనులు చేస్తే వారికి కఠిన శిక్షలు వేయాలని డిమాండ్ చేస్తున్నారు.

హైదరాబాద్ లో 75 శాతం

రాడీషీల్లర్లకు డ్రగ్స్ పాజిటివ్

హైదరాబాద్ : తెలంగాణలో కాంగ్రెస్ అధికారంలోకి వచ్చాక డ్రగ్స్ రహిత రాష్ట్రంగా మార్చేందుకు చర్యలు చేపట్టింది. ఈ క్రమంలో రెగ్యులర్ గా హైదరాబాద్ తో పాటు చుట్టుపక్కల ప్రాంతాలు తనిఖీలు జరుగుతున్నాయి. హైదరాబాద్ నగరంలో శాంతిభద్రతల పరిరక్షణతో పాటు మాదకద్రవ్యాల నిర్మూలన లక్ష్యంగా పోలీసులు ఒక ఐసర్ పేషన్ చేపట్టారు. సీట్ వ్యాప్తంగా ఉన్న రాడీ షీల్లర్ల కర్రలపై నిఘా ఉంచిన పోలీసులు, వారిలో డ్రగ్స్ అలవాట్లు ఏ మేరకు ఉన్నాయో తెలుసుకునేందుకు ప్రత్యేకంగా డ్రగ్ పరీక్షలు నిర్వహించారు. ఈ తనిఖీలు నగరంలోని నేరస్థులకు వణుకు పుట్టిస్తున్నాయి. పోలీసులు తెలిపిన వివరాల ప్రకారం.. నగరం మొత్తం మిద సుమారు 1300 మంది రాడీ షీల్లర్లను గుర్తించారు. వీరిలో ప్రాథమిక దశలో 250 మందికి డ్రగ్స్ పరీక్షలు నిర్వహించగా, గ్రామ్యంతి కర్రలపై విషయాలు వెలుగులోకి వచ్చాయి. డ్రగ్స్ పరీక్షలు జరిపిన 250 మందిలో ఏకంగా 190 మందికి డ్రగ్స్ పాజిటివ్ గా తేలడం కలకలం రేపిస్తోంది. అంటే దాదాపు 75 శాతం మంది రాడీ షీల్లర్లు మత్తు పదార్థాలకు బానిసలయ్యారని స్పష్టమైంది. వీరిలో అత్యధిక శాతం మంది గంజాయికి అలవాటు వడినట్లు పోలీసులు గుర్తించారు. రాడీ షీల్లర్లు మత్తులో ఉండి తీవ్రమైన నేరాలకు పాల్పడే అవకాశం ఉండటంతో పోలీసులు ఈ విషయాన్ని సీరియస్ గా తీసుకున్నారు. వీరికి గంజాయి ఎక్కువ నుండి సరఫరా అవుతోంది? దీని వెనుక ఉన్న ప్రధాన నెట్వర్క్ ఏమిటి? వీరు డ్రగ్స్, గంజాయి ఎక్కువకర్తల విక్రయస్తులైనా అనే కోణంలో పోలీసులు పూర్తి స్థాయిలో దర్యాప్తు చేపట్టారు.

జీవన్ రెడ్డి రాజ్యసభ పదవి వదులుకొన్నాడు

హైదరాబాద్ : జగిత్యాల జిల్లా రాజకీయాల్లో కీలక పరిణామాలు చోటుచేసుకుంటున్నాయి. నాలుగు రకాల్లకు మైగా కాంగ్రెస్ పార్టీ కీలకం క్రమించిన టి జీవన్ రెడ్డి త్వరలో టీఆర్ఎస్ పార్టీలో చేరేందుకు సిద్ధంగా ఉన్నారు. జీవన్ రెడ్డి పార్టీని వీడటం బాధాకరమని, ఓ మంచి అవకాశాన్ని కోల్పోయారని నేతలు చెబుతున్నారు. జీవన్ రెడ్డి కాంగ్రెస్ ను వీడటంపై దానం నాగేందర్ ఆసక్తికర వ్యాఖ్యలు చేశారు. జగిత్యాల మాజీ ఎమ్మెల్యే టి. జీవన్ రెడ్డి కాంగ్రెస్ పార్టీ నుంచి బయటకు వెళ్లడం ఒక తొందరపాటు చర్య అనే మాజీ మంత్రి, ఎమ్మెల్యే దానం నాగేందర్ అభిప్రాయపడ్డారు. తెలంగాణ ముఖ్యమంత్రి రేవంత్ రెడ్డి ఆయనను పార్టీలోనే కొనసాగేలా చేసేందుకు చివరి నిమిషం వరకు ఎంతో ప్రయత్నించారని ఆయన పేర్కొన్నారు. జీవన్ రెడ్డికి తదుపరి విదతలో రాజ్యసభ సీటు ఇచ్చే ఆలోచనలో ముఖ్యమంత్రి ఉన్నప్పటికీ, ఆయన ఓపిక పట్టుకుండా ఎమోషనల్ గా నిర్ణయం తీసుకుని టీఆర్ఎస్ పార్టీలో చేరనుండటం దుర్దృష్టకరమని దానం వ్యాఖ్యానించారు. పార్టీ సీనియర్ నాయకుడిగా జీవన్ రెడ్డి ఎన్నో సేవలు అందించారు, అటువంటి నేత పార్టీని విడటం బాధాకరమని దానం నాగేందర్ అన్నారు. ఖైరతాబాద్ లోని పెద్ద గణేష్ విగ్రహం వద్ద 99 రోజుల ప్రజా పాలన ఉత్సవాల్లో భాగంగా, జీహెచ్ఎంసీ జోన్ లో కమిషనర్ ప్రియాంకతో కలిసి నిర్వహించిన “డ్రైడ్ డ్రైడ్” రాబోయే ఆయన పాల్గొన్నారు. ఈ సందర్భంగా దానం మాట్లాడుతూ, ప్రజాప్రతినిధులు తమ నియోజకవర్గాల్లో సమస్యలు ఉంటే అధికారుల దృష్టికి తీసుకెళ్లి పరిష్కరించాలని సూచించారు. ఇదే క్రమంలో ఎల్సీనగర్ ఎమ్మెల్యే సుధీర్ రెడ్డిపై దానం నాగేందర్ విమర్శలు గుప్పించారు. సమస్యల పరిష్కారం కంటే పబ్లిసిటీకి ప్రాధాన్యం ఇస్తున్నారని ఆరోపించారు. కేవలం ప్రచారం కోసమే దోమతెరలు చేసుకుని బయట తిరుగుతున్నారని సుధీర్ రెడ్డిని ఉద్దేశించి ఎద్దేవా చేశారు. ప్రజా సమస్యలపై చిత్తశుద్ధితో పనిచేయాలి తప్ప, ఇలాంటి విన్యాసాలు చేయకూడదని ఆయన హితవు పలికారు. సంబంధిత అధికారుల దృష్టికి సమస్య తీసుకెళ్లాలని, వారు పరిష్కరించేందుకు కృషి చేస్తారని తెలిపారు. కానీ ఒక్కరోజు స్టంట్స్, పబ్లిసిటీ పిచ్చితో ఏదో ఒకటి చేస్తే వైరల్ అవుతారు తప్పా, పనులు మాత్రం కావని సూచించారు.

తిరుమలగిరి గ్రంథాలయాన్ని

ప్రారంభించిన ఎమ్మెల్యే శ్రీ గణేష్

సికింద్రాబాద్ : నేటి తరానికి జ్ఞానాన్ని సమకూర్చేందుకు గ్రంథాలయాల అవశ్యకత ఎంతైనా ఉందని కంటోన్మెంట్ శాసనసభ్యులు శ్రీ గణేష్ అన్నారు. తిరుమలగిరి లాల్ బజార్ లో రాష్ట్ర ప్రభుత్వ నిధులతో నూతనంగా నిర్మించిన గ్రంథాలయాన్ని కంటోన్మెంట్ ఎమ్మెల్యే శ్రీ గణేష్ ప్రారంభించారు. కోటి యాభై లక్షల రూపాయల నిధులతో గ్రంథాలయాన్ని నిర్మించి విద్యార్థులకు యువతకు అందుబాటులోకి తీసుకువచ్చినట్లు స్పష్టం చేశారు. ఈ సందర్భంగా కంటోన్మెంట్ ఎమ్మెల్యే శ్రీ గణేష్ మాట్లాడుతూ గ్రంథాలయం మూలంగా వచ్చే సమాచార సేకరణ, విషయ పరిజ్ఞానం యువతకు విద్యార్థులకు ఎంతగానో దోహదపడుతుందని అన్నారు. కంటోన్మెంట్ నియోజకవర్గంలో టోయల్ పబ్లి బోర్డారంపై తొలి గ్రంథాలయ నిర్మాణానికి రాష్ట్ర ప్రభుత్వం సిద్ధంగా ఉందని అన్నారు. గ్రంథాలయంలో అన్ని రకాల వసతులు కల్పించామని విద్యార్థులు ఈ సదవకాశాన్ని వినియోగించుకుని ఉన్నత శిఖరాలకు చేరుకోవాలని ఆశంక్షించారు. గ్రంథాలయంలో తన సొంత నిధులతో అధ్యాపకులను మార్గదర్శకులుగా నియమించి కంటోన్మెంట్ యువతకు భావివితరాలకు గొప్ప భవిష్యత్తును అందించేందుకు ప్రణాళిక చేస్తున్నట్లు వెల్లడించారు. గత ప్రభుత్వం నోటిఫికేషన్లు జారీ చేసి కోర్టులో కేసులు వేసి నిరుద్యోగులను మోసం చేసినదని ప్రజాపాలన ప్రభుత్వం ఇప్పటికే వేల సంఖ్యలో ఉద్యోగాలు ఇచ్చి నిరుద్యోగులకు అండగా నిలిచిందని పేర్కొన్నారు.